

ÒMÚMÚ NKE MOSES – OGE OKORÒBÌA YA NIME IJIPT

Òpupu 2:1-25

IHEÒMÚMÚ 46 - Nke Ndị etiti

AMAOKWU IBUN'ISI: “Mgbe amuru Moses, ọ bu okwukwe ka ndi muru ya ji zobe ya ọnwà atọ” (Ndi Hibru 11:24).

Ndị Nke Chineke Arọputara

Ọtụtụ arọ agawo site na mgbe Josef nwurụ, Fero ahụ nke ihe banyere ụmụ Israel naamasị anwụwo kwa, ma eze ọhụ ahụ echèzọwo kwa na ọ bụ site n'aka otù onye Ju ka esitere náputa ndị Ijipt n'ókè ụnwụ. Anyị nwere ike ichè na ha chèfuru ọsọsọ, ma ọ bụrụ na anyị eleghachị anya n'azụ n'ihe náerughị narị arọ abụọ n'oge alurụ agha ahụ nke wetara ọtụtụ mgbanwe n'obodo anyị, anyị gaahụ na anyị adighị egosi ezi mmasị n'ihe nke mere mgbe ahụ

Anyị gaecheta na mgbe ezínaulọ Jakob jere Ijipt ha dị iri asaa (iri isii na isi siri na Kenean bịa, ma Josef, nwunye ya na ụmụ ya abụọ mere ha iri asaa); ma mgbe ha biri ọtụtụ narị arọ n'Ijipt ọnụogugụ ha wee baauba nke ukwu nke mere na eze Ijipt tụtụ egwù na ha gaadi ike karịa ndị Ijipt, wee kwatue kwa ọchịchị ha. O mere ka ha náalụlụ ike, wee cheè na site náókè mmegide ahụ na ọ gaedebe ha ibụ ndị orù. Ma ha bụ ndị nke Chineke arọputara; site n'akụkọ ụwa anyị chọputara na ikpé nke Chineke naadakwasị mba niile ọ bụla ndị náemegide Ndị Israel. Ndị Ijipt gaje ihụ ahụhụ n'ihì ọchịchị aka ike nke ha ji amanye Ụmụ Israel, iwu obodo dị iche iche na iluolu ike n'ubi, n'ikpèazụ ikpụ brick náenyeghị ha okporokà nke eji akpụ ha.

Akwụkwọnsọ naekwu na Chineke nūrụ isụude ha mgbe ha na ahụ ahụhụ n'aka ndị ahụ náachị ha n'ike dika ndị orù, O wee zigara ha onye mgbanputa. Otú ọ dị ha aghaghị ichere ogologo oge tupu anaputasia ha.

Iwu Nke Eze Ahụ

Mbibì ahụ kachasị ukwu nke dakwasiri Ụmụ Israel bụ ogbugbu nke egburu ụmụ nwoke ha niile amurụ ọhụ. Cheè échìchè ụdị mwute nnenanna gaenwe mgbe ndị agha gaabia kuru ụmụ ntakiri nwoke ha wee tũba ha na mmiri! Ndị Ijipt chere na ha gaesi n'uzọ dị otú a mee ka ọnụogugụ Ụmụ Israel bilata.

Mgbe amurụ Moses, nne ya hūrụ na ọ bụ nwa puru iche, o wee zobe ya ọnwà atọ. Eleghianya o tinyere onweya n'ihe izendụ site n'ime nke a, ma tinyere ihun'anya ya dika nne, ọ gaenweworị okwukwe na Chineke, na nwa ya nwoke nwere ọlụ ọ gaalurụ Onyenweanyị, o wee rọrọ imejọ eze ahụ karịa Chineke.

Ugbọ Papyrus Ahụ

Mgbe nwatakiri ahụ dị ọnwà atọ ọ bughị kwa ihe dị mfé izobe ya ọzọ, ya mere nne ya jiri mee ugbọ papyrus, were kwa bitumen na pitch tee ya ka mmiri ghara ibanye nime ya, o wee tinye Moses nime ya dọba ugbọ ahụ nime mmiri. Ọ gaekpesiworị ekpere ike mgbe ọ naenyefe nwa ntakiri ahụ dị ebube, dika ihe ichuàjà nye Chineke. Náání Onyenweanyị puru ilekọta nwa ahụ ugbu a.

Miriam, bụ nwanne nwanyị Moses, wee guzo n'usọ osimiri ahụ ihụ ihe gaeme ugbọ ntakiri ahụ n'ebe ahụ ọ tọgboro náání ya. Gini gaeme ma asi na otù onye agha nke ndị Ijipt chọputa ya? Ma aka Chineke dị n'arụ ndị nke Ya, O wee tũputa na ada Fero na ụmụagboghọ ya gaabia isa arụ n'ebe ahụ ugbọ ntakiri Moses naerughari. Mgbe ọ hūrụ ugbọ ahụ o wee zie nwaagboghọ náejere ya ozi ka o weta ya nye ya; ma mgbe o meghere ha wee hụ Moses ka ọ naàkwáàkwà, o wee nwe omiko n'arụ ya. Ọ matara na ọ bụ otù nime ụmụ ntakiri ndị achoro igbugbu, ma ọ bụ nwatakiri mara mma n'ile ya anya nke mere na ọ choro idebere ya onweya.

Ada Fero choro onye gaelekota nwatakiri ahụ, ma Miriam nọ ebe ahụ ituputa arò ka akpota nne nke Moses. Lee ụzọ dị ebube Chineke si aluputa ihe mgbe anyị tinyere ihe niile n'aka Ya. Tụkwasi ọñụ o nwere n'izulite nwa nke ya, akwukwara nne Moses ugwo n'ime ya.

Nrọrọ Nke Moses

Mgbe Moses tolitere ọ gara biri n'obí nke eze, ebe azulitere ya n'iheomumụ niile nke ndị Ijipt. Ndị náenyocha ihe anaegwuputa n'ala achọputawo ọtụtụ ihe nke náegosi óké mmepe anya nke oge ahụ nke Moses ketara òké nime ya. Otú ọ dị, ndị Ijipt naefè chi dị icheiche; náagbanyeghị na akuziri Moses amamihe nke ndị nchàjà ha, o guzooro ezi Chineke; ma mgbe o tolitere, ọ rọrọ “ka emejọkọ ya na ndi nke Chineke, kama inwe ihe-utọ nke nmehie na-nwa oge; ebe ọ guru ita uta nke Kraist-ayi n'akù dikariri akù nile nke Ijipt uku: n'ihì na o wepuru anya-ya lee nnyeghachi nke ugwo-ọlu ahu” (Ndi Hibru 11:25, 26). Ọ rọrọdindụ gaato Chineke uto karịa nke gaato ya onweya uto; matakwara na ugwoolu Chineke gaenye ya gaadi ukwu karịa ihe ọ bụla nke eze puru inye ya n'ebe a.

Ndị Ọchị chị Akaike

Otù ụbọchị ọ gara ileta ụmụ Hibru o wee hụ ụdị ọlụike ha naalụ. O wutere ya na ha naata ụdị ahụhụ dị otú a, o wee chọọ inyere ha aka. Otú ọ dị, oge Chineke erubeghị, nke mere na Moses dabara ná nsogbu n'ihì na o buteere

Mmụọ Chineke ụzọ. Otù onye Ijìpt naachị n'akaike náemekpà otù onye Israel arụ ya mere Moses wee bịa ka ọ napụta ya wee tigbue onye Ijìpt ahụ. O were ya anya na ọ dighị onye hụrụ ya mgbe o mere ya, o wee zobe ozù ya nime ájà.

Otú ọ dị, n'echi ya mgbe ọ chọrọ ka o mee udo n'etiti ụmụ Hibru abụọ náeseokwu, otù nime ha wee si "ọ bu onye mere gi ... onye-ikpè n'ebe ayi nọ?" Ha wee mee ka Moses mata na ha amaworị ihe banyere ihe ọjọọ o mere n'ubochi garaaga. Ha gaechèworị na ọ bụ onye Ijìpt; ọ bụrụ kwa ma asị na ha matara na ọ bụ otù nime ndị nke ha, ọ gaabụ na ha naekwoso ya ekworo n'ihì na o tolitere na èzínaụlọ nke àkù na ụba jupụtara, ebe ha onweha naata ahụhụ dika ndị orù. Otú ọ bụla o si dị, ha achọghị ka Moses gwa ha ihe ha gaeme.

Chineke ezubeworị na Moses bụ onye gaanapụta ndị Ya, ma oge ahụ akàerughị; ma anyị hụrụ na ọ dighị urù Moses ritere site n'ime ngwangwa ibutere ntụziaka nke Chineke ụzọ, na ichọ inyere ha aka n'ike nke onweya. Chineke adighị eme ngwangwa mgbe niile iluolu dika anyị onweanyị naachọ ka O mee, ma ụzọ Ya niile dị elu karịa ụzọ anyị, anyị pụkwara itukwasị Ya obi ka O mee nke kachasị mma n'oge kwesiri ka eme ya.

Ọ bughị náání na o mere ka iwe Ndị Israel dīkwasi n'arụ ya, iwe Fero dakwasị kwara Moses, onye chọrọ inyere ya ahụhụ; o wee gbalaga n'obodo Midia ebe o biri rue iri arọ anọ.

AJỤJỤ DỊ ICHEICHE

1. Ólee otú Fero si gbalịa ibelata ọnụọgụgụ Ụmụ Israel?
2. Gịnị ka Akwụkwọ Ndị Hibru kwuru banyere izobe Moses ọnwá atọ?
3. Ònye naeché nche na nso ebe ahụ mgbe etinyere Moses n'ugbontà ahụ?
4. Chineke Ọ hụrụ ibuarọ niile nke ebokwasiri Ụmụ Israel?
5. Moses ọ rọrọ inonyere ndị nke ya karịa ezi ọnọdụ nke ndị Ijìpt echere ya n'iru?